

पटापट क्रि.वि. (अनु.) 1. लगातार, निरंतर, बराबर; यथा; पटापट मारते चले गए 2. निरंतर पट-पट शब्द करते हुए यथा- इस पट-पट की आवाज से सिर में दर्द होने लगा; स्त्री. (तद्.) 'पट-पट' की आवाज।

पटापटी स्त्री. (अनु.) 1. ऐसी वस्तु जिस पर अनेक रंगों की आकृतियाँ बनी हों, बेल-बूटे, फूल-पत्तियाँ बनी हों 2. रंग-बिरंगी वस्तु मुहा. पटापटी का पर्दा- रंग बिरंगे फूलों, पत्तों से कढ़ा हुआ पर्दा; पटापटी की गोठ- ऐसी रंग बिरंगी गोठ जिसमें सिंघाड़े आदि कढ़े हो।

पटार स्त्री. (तद्.) 1. पिटारा, पेटी, मंजूषा 2. पिंजड़ा 3. रेशम की डोरी, रस्सी 4. कनखजूरा।

पटाव पुं. (देश.) 1. पाटने की क्रिया, ढंग या भाव 2. गड़ढे आदि के भराव में प्रयुक्त होने वाला मलवा, कूड़ा-करकट, मिट्टी आदि 3. पाट कर तैयार की गई छत, पाटन 4. दरवाजे की चौखट के ऊपर रखा जाने वाला तख्ता या फट्टी, जिस पर ईंटों से ऊपर की दीवार बनाई जाती है।

पटि स्त्री. (तत्.) 1. छोटा रंगीन वस्त्र या वस्त्र का खंड 2. जलकुंभी 3. रंगमंच का परदा, यवनिका 4. कनात।

पटिका स्त्री. (तत्.) छोटा वस्त्र या वस्त्र-खंड।

पटिकाख्य पुं. (तत्.) पठानी लोध, रक्त लोध।

पटिक्षेप पुं. (तत्.) रंगमंच का परदा गिरना, यवनिकापात दे. पटाक्षेप।

पटिया स्त्री. (तद्.) 1. पत्थर का कटा हुआ चौकोर तथा समतल हिस्सा, लंबोतरा टुकड़ा 2. काठ की तख्ती 3. खाट की पाटी 4. खेत का लंबा टुकड़ा, जो चौड़ाई में कम होता है 5. पटरी, फुटपाथ 6. कंबल या टाट की पट्टी 6. चपटे तले वाली बड़ी नाव जो जहाज से सामान उतारने चढ़ाने के काम आती है और ऊपर से पटी होती है।

पटिश पुं. (तत्.) 1. खाँडा, एक प्राचीन शस्त्र, पटा।

पटीमा पुं. (देश.) पटिया के आकार का कम चौड़ा तथा अधिक लंबा छीपियों का तख्ता, जिस पर बिछाकर या रखकर छीपी लोग कपड़े छापते हैं।

पटीर पुं. (तत्.) 1. चंदन का एक प्रकार 2. कत्था 3. कत्थे (खैर) का वृक्ष 4. मूली 5. वटवृक्ष 6. क्यारी 7. कंदुक 8. कामदेव 9. केश 10. पेट, उदर 11. क्षेत्र, मैदान 12. जुकाम 13. चलनी, छाननी 14. बादल, मेघ 15. वातरोग 16. ऊँचाई, उच्चता 17. सुंदर, सौंदर्य युक्त, जड़े हुए (वस्त्र)।

पटीलना स.क्रि. (देश.) 1. किसी को अनाप-शनाप कहकर, समझा बुझाकर अपने अनुकूल करना, अपने कार्य के लिए उसे राजी कर लेना 2. छलना या ढगना 3. सफलतापूर्वक कोई काम पूरा करना 4. परास्त करना, नीचा दिखाना, हराना 5. पीटना, मारना।

पटु वि. (तत्.) 1. प्रवीण, निपुण, कुशल, दक्ष 2. चतुर, चालाक, होशियार 3. छलिया, धूर्त, फरेबी, प्रवंचक, मक्कार 4. निष्ठुर, पाषाण-हृदय, कठोर हृदय 5. स्वस्थ, निरोग, तंदुरुस्त 6. तीक्ष्ण, तेज, तीखा 7. उग्र, प्रचंड 8. स्फुट, व्यक्त, प्रकाशित 9. सुंदर, मनोहर 10. कर्कश 11. विकसित 12. नमक, लवण 13. परवल 14. पखल के पत्ते 15. करेला 16. चीनी 17. कपूर 18. जीरा 19. कुरुरमुत्ता।

पटुआ पुं. (देश.) 1. पाट या सन का पौधा, जूट, पटसन 2. करेमू 3. एक ऐसा डंडा जिसके एक सिरे पर डोरी या सूती बंधी होती है जिसे खींचकर मल्लाह नाव खींचते हैं।

पटुक पुं. (तत्.) 1. परवल 2. कपड़ा, वस्त्र।

पटुका पुं. (तद्.) 1. दे. पटका 2. चादर 3. सर पर बाँधने का वस्त्र गले में डालने का वस्त्र 4. धारीदार चारखाने वाला रंगीन वस्त्र।

पटुता स्त्री. (तत्.) 1. पटु होने का भाव, निपुणता, प्रवीणता, चातुर्य, चालाकी, दक्षता।

पटुत्रय पुं. (तत्.) वैद्यक में प्रयुक्त होने वाला पारिभाषिक शब्द, जिसका अर्थ है बिड़लोना, सेंधा नमक तथा काला नमक का मिश्रण; तीनों लवणों का समाहार।

पटुत्व पुं. (तत्.) पटुता।